

36854 - احرام کی حالت میں بیلٹ باندھنے میں کوئی حرج نہیں

سوال

کیا ضرورت کی اشیاء پیسے اور کاغذات وغیرہ رکھنے کے لیے بیلٹ باندھ سکتا ہوں ، حالانکہ وہ سلی ہوئی ہوتی ہے ؟

پسندیدہ جواب

الحمد لله.

شیخ ابن عثیمین رحمہ اللہ تعالیٰ کا کہنا ہے :

تہہ بند (جو چادر نیچے باندھی جاتی ہے) کے اوپر بیلٹ باندھنے میں کوئی حرج نہیں -

اور سائل کا یہ کہنا ہے کہ وہ سلی ہوئی ہوتی ہے : یہ قول بعض عامۃ الناس کی غلط سمجھ کی وجہ سے پیدا ہوا ہے کیونکہ وہ یہ گمان کرتے ہیں کہ اس سے مراد پروہ چیز ہے جس میں سلائی ہو ، حالانکہ معاملہ ایسا نہیں ، بلکہ سلی ہوئی چیز سے اہل علم کی مراد یہ ہے کہ وہ چیز جو جسم کے اعضاء کے مطابق بنائی گئی ہو اور اسے عام قمیص، شلوار، اور بنیان وغیرہ کی طرح پہنا جائے۔

اہل کی اس سے وہ چیز مراد نہیں لیتے جس میں سلائی ہو ، اس لیے اگر کسی انسان نے پیوند لگی ہوئی چادروں میں احرام باندھا تو اس میں کوئی حرج نہیں ، اگرچہ وہ وہ پیوند لگانے کے لیے اس کی سلائی بھی کی ہوئی ہے ۔ اھ

واللہ اعلم .